

श्री आर्यलि अमड़ि जे अंडण में आयुमि बाबलु वीरु
 दर्शनु करे दिलिबर जो भरियाऊं नैननि नीरु
 भरिजी भाव उन्माद में दिनी युगल खे आशीश
 अविचलु माणियो राजिड़ो राखो थिएव जगदीश
 हरि गुर सन्तनि कृपा सां मुंहिजा साहिब रहीं सुखी
 मालिक सां मिलियो रहीं मैथिलि चंद्र मुखी
 अमड़ि आयुमि अनुराग सां पुई गुलड़नि जा हार
 हिकु पहिरायो युगल खे बियो सतिसंगति सरदार
 गरीबि कयो गोद में चरण कमल जोड़ो
 दर्शन सां दिलिड़ी ठरी वियो विछोड़ो
 छेकिरी ! घुरायुइ सेघ में मुंजी प्यार जो घोड़ो
 साई ! आयोमि सिक सां मजी भगुवंत जो थोरो
 अमड़ि पुछी बृज जी मिठिड़ी खबर चार
 साई अ सुणाया सनेह सां सभेई समाचार
 छेकिरी ! वृन्दावन जी आहे वदी वदियाई
 धिटियुनि में घुमंदो दिठो प्यारो कुंअर कन्हई
 किथे मोरनि नाचिड़ा किथे कोकिलि जी किलकार
 कद्रहीं कद्रहीं कुंजनि मां अचे मुरली अ जी ललकार
 मन्दरनि में झूलनि जो वाह जो रंगु मतो
 सभिको श्री जू नाम जे रसिड़े मंझि रतो
 जेद्राहुं तेद्राहुं सन्तनि जा आहिनि आश्रम रस भरिया

सति संग नाम जे रंग सां हींयड़ा थियनि हरिया
महिमानियूं यशुमति माउ जूं सभु साईं अ बुधायूं
वरी चवां थो कीन की जो अगे अथमि गायूं
बृज स्वामिनि मिठिड़ी अमड़ि केद्रा कुरिब कया
रहो अची असां जे देश में इहे मिठिड़ा बोल चया
पाण सांवरो सिक सां सदा गदु घुमें
नाम लिखियल चोलनि ते चढ़ी चाह चुमें
श्री वृन्दावन वास लाइ आहे दिलिड़ी दीवानी
गुरु अमरु पुजाईदो आशिड़ी कंदो मालिकु महरबानी
अमड़ि चयो अनुराग सां सभु पूरणु थींदव काज
सुखी रहीमि सुहाग सां सन्तनि जा सिरताज
खारायाऊं खावंद खे पकोड़ा पूरियूं
मुहिबत जूं मूड़ियूं, मिलियूं गरीबि श्रीखण्डि खे ॥

(२७)

गरीबि श्री खण्डि खे दिनो सतिगुर सचे द्राणु
तवहीं ब्रई कोकिलाऊं कुंज जूं प्रीतम पटि परिवाणु
सदां रहीं सतिसंग में करियो रुह रिहाणि
मस्तु रहो महिराण में कढ़ो न कहि जी काणि
देश परिदेश झर झंग में सतिगुरु थींदुव साणु
साकेत जे सरदार जी सिक में रहो सुजाणु
श्री पार्थिवि चंद्र जे प्यार में पूता रहिनिव प्राण
अनुरागियुनि आशीश सां माणियो मालिक घर में माणु

नृमलु नूतनु नीहड़ो जानिब रहेव जुवाणु
खावंद खरिची अ में दिनुव प्रीतम पद निर्बाणु
परिची तवहां जी प्रीति ते प्रीतमु ईदुव पाण
मालिक जी मुहिबत जो तवहां पुरणु ज़ातो ज़ाणु
वहाए नीह नियाणु, वसंदा रहो विन्दुर में ॥

(२८)

साई पूरणु चन्द्रमा अमड़ि चन्द्र मणी
वर्षे अमृत रूप में कीरति कंत घणी
साई बादलु नीह जो चात्रकु अमड़ि चितु
स्वान्ती अ लाइ सिकंदी रहे पीउ पुकारे नितु
साई बादलु रस जो पपीहा प्रेमियुनि प्राण
वर्षा ऋतु मिठिड़ी अमड़ि द्रियनि जड़नि खे जीयदानु

पंचवटी यात्रा (२९)

पंचवटी दीद्वार जो थियो राणल जा राजु
गोदावरी अ कंठे ते बुधूं युगल मधुर आवाज़
दिलिबर बिना देरि जे कई तकिड़ी तियारी
ज़णु साकेत जे सरकार मुकी सिक जी सवारी
उत्कण्ठा बुधी अबल जी आई अमड़ि घणी उकीर
पलउ वठी परमेश्वर जो नेण वहाए नीर
अमड़ि घणे अदब सां चई गद् गद् वाणी
साई न छड़िजो हितिड़े मां निधिर निमाणी

परे न कजो पद कमल खां साहिब सुजानी
असुल तवहां जे अनुराग सां मां बंधल बान्ही
सिकिड़ी दिसी सहिचरि जी मुश्कयो मीरपुर घोटु
जुड़ियो रहे सदां जगत में साईं अमड़ि जोटु
साईं अ चयो सनेह सां बुधु गरीबि गुणनि भरी
सदां असां सां गटु आ पलक न तूं विछुड़ीं
पंद्रह दींह पंचवटी अ जो कंदासूं दीदारु
पोइ ईदासूं बृज में इहा कृपा कंदो करतार
उते अचिजि उमंग सां अची दिसिजि बृज बहार
अची पसिजि सांवण जे झूलनि जा जिनसार
रासि विहारी अ रास जा अची माणिजि रस रंग
बृज रजड़ी लगे लिडनि खे जागनि प्रेम उमंग
कणो कणो बृज रज जो जणु चिन्तामणि आहे
उजायलनि जी उजिड़ी हिक लहजे में लाहे
रिपुदमन खे रघुवीर चयो बृज भूमी भली आहे
उते असां जी सर्वदा विहार थल्ही आहे
उहा भूमी रस भरी सदां भिनिड़ी कृष्ण कलोल
जिते पखियुनि जे लातियुनि में बि युगल जस जा बोल
हिक हिक वृक्ष छांवड़ी प्रेम जी सिद्धि दिए
गूंगे जियां सुखिड़ा लहे बुधाए कीन बिए
यमुना रस तरंगिणी वहे अजबु निजारे साणु
जंहि जे सुन्दर पुलिनि ते प्रीतम घुमनि पाण

उन्हीअ अनुराग नगर जो अची आनंदु तूं माणेजि
जेको मिले वासु बृज जो सो गनीमत ज़ाणेजि
वृन्दाबनु भूमी ते साक्षात आ गौलोकु
शरणि पयनि लहे सारङी सभिनी करे अशोकु
गोकुल जे गलियुनि जी दिसूं गद्गिजी गुलज़ारी
बुधूं मन मोहन जी मुरली मनहारी
कदमनि जे कुंजनि जा उते दिव्य आहिनि दीदार
उते दोना मखण खाइण लाइ पाण रचिया करतार
खसे गोपियुनि खां मटका दिए सखनि विहारे
पाण बि दोननि में विझी खिली खिली खाए
अहिड़े अजबु रंगनि सां आहे राजु रंगियो सारो
सदां बहारी बसंतजी न को आरहडु सियारो
जिते किथे सन्तनि जा आहिनि आश्रम रसीला
नितु कथा करनि नंद लाल जी दिसनि रस लीला
विहनि वर जी विन्दुर में छड़े जग जा वसीला
विन्दुर जी वणिकार में कया हेखिलनि हीला
जिनि सन्तनि जे दर्शन सां मन मां मिटे उपांधि
उते निर्लोभी नेही घणा रहनि सनेही साथ
अनु अणिभो खाई करनि मनु सणिभो सांवल साणु
दातर दिनुनि दाणु, सन्तोष ऐं सिकिड़ी अ जो ॥

ओद्री महल उमंग सां आई जमुना माउ
बाबल दियो बटे फोटिड़ा इयें चयो घणे उत्साह
साई अ पुछियो छा लाइ खपनि चयाई आया मीर पुरी
दर्शन लाइ दरिड़े ते बीठी दादणि कुरिब भरी
साई घणे सनेह सां उथी खोली अलमाड़ी
दिनाऊं इलाची उमंग सां खोले गोथिरी गाढी
अमड़ि घिड़ी दरिड़े खां कयो दण्डवत प्रणामु
दर्शन करे दिलिबर जो दिनो अखियुनि खे आरामु
महिर भरिए मालिक तदहीं मुश्की निहारियो
छोकिरी तदहीं सचु पचु तो अंजामु आ पाड़ियो
कींअ निकिती अं कोटनि मां लज्ज जंजीर तोड़े
अमड़ि चयो अदब सां तवहां जी कृपा सभु जोड़े
साई अमड़ि जो थियो प्रथम मिलणु बृज मांहि
बई वेठमि विन्दुर में युगल चरणनि छांह
सभेई युगल सहेलियुनि खे दिनो दिलिड़ीअ सां आशीश
साई अमड़ि सुहाग जी सदां रक्षा करे जगदीश
बणियो रहे जोड़ी अ जो इहो मधुर मेलो
गुरु अमरु अलबेलो, सदां खुशियूं दिणनि अण मयूं ॥

(३१)

भोजनु खाई शयनु कयो मुंहिजे साई सुखकारी
अमड़ि लोढ़े पंखिड़ो खुली विरूंह रस वारी

मिठिड़ी श्री मैथिलि माग जी कई रसड़े साणु रिहाणि
अमड़ि दिए आशीशड़ियूं साईं सदां सुखड़ा माणि
पौड़ी सचे सतिनाम जी तदहीं साहिबु सेखारे
अखरु अखरु अनुराग सां अमड़ि दिलि धारे
मंझदि जो उहा मधुर धुनी अडण में छाई
कुण्डिड़ी अ में हिकु छोकियो बुधण लगो साईं
तंहि खे शिवलदास कन खां वठी बाहर कढ़ी आयो
होरियां अची चपनि में सज़ी संगति बुधायो
साईं सेखारिनि माई अ खे सतिनाम जी पौड़ी
ही भेणु जो खुदु खोबिलो लिकी बुधे चोरी
होद्राहु अमड़ि पुछियो उन जो पौड़ी अ जो प्रतापु
साईं अ चयो सनेह सां ही अ मिटाए टेई ताप
हीअ पौड़ी पार करण लाइ सतिगुर चई जहाजु
भूत प्रेत द्रकंदा रहनि बुधी पौड़ी अ जो आवाजु
श्री वैकुण्ठ नाथ वाहगुरु अ सति नानक बुधाई
सा जगत गुर ज़ाहिर कई करे जग सां भलाई
सभ सिद्धियुनि चिन्तामणी इहा पौड़ी रसीली
हिन लोक में हित कारणी परलोक वसीली
पौड़ी अ जी महिमा बुधी मिठी अमड़ि दिलि ठरी
चवनि हर घड़ी, मुंहिजा साईं जियोमि सुहाग सां ॥

साईं अ बुधायो अमडि खे थियड़ा मन भाया
सन्तनि जे दर्शन सां थियो लाया सजाया
कृपा भरियो दर्शनु करे कयो कोट गंगा इश्नान
सदां गढु रहूं बृज में इहो भागु करे भगुवान
अमडि चयो अनुराग सां ब्रई हथ जोड़े
सतिगुरु पुजार्इदुव आशिड़ी मां थकी अ जे थोरे
साहिब तवहां जे सुखनि लाइ नितु देवियूं मनायां
प्रभू निबाहींदुमि नीहड़ो मां पांदु गिची अ पायां
साईं ! सन्तनि दर्शन जो प्रतापु आ केदो
साईं अ चयो गरीबिड़ी आहे ईश्वरु जेदो
महिमा संत सचनि जी वेद न था ज़ाणनि
बृह्म सुख खां अग़भरो जेके मधुर रस माणीनि
वजी इश्क आकाश में पंहिजो सज़णु सुज़ाणनि
मिली मिली मिलंदा रहनि तबि राति दींहा ताड़िनि
अमडि पुछियो अनुराग सां जेके हींअर दिठा संत
सेबि उन्हीअ आनंद में हुआ रसीला रसवंत ?
बुधी बोल अमडि जा साईं अ हींयड़ो हर्षायो
चयायूं हिननि जे दर्शन सां प्यारो सतिगुरू यादि आयो
रूप तेज में सतिगुर जियां आहे रस भरियो
प्यारिड़ो भी अहिड़ो दिलो जो तनु मनु सभु ठरियो
दम दम दिलि खे यादि पवे उहो दींहड़ो भाग भरियो
जदहीं सेवा लाइ सदिड़ो करनि हींयड़ो थिए हरियो

आउ सिकी लधा सोना सुवन श्री खण्डिड़ा सुकुमार
अमृत खां मिठा लगनि उहे सतिगुरु सद् सुख सार
मंझदि जो मुहिबत में जदहीं सतिगुरु करे सनानु
जिन जे हिक हिक आसूंअ में झलिके पियो भगुवानु
सेवा में सुखु जो मिलियो सो कथनु केरु करे
हाणे बि उहो सोनो समयु दिलि नितु ध्यान धरे
अमड़ि चयो साई मिठा उहो सतिगुरु सोभारो
कदहीं मुंजनि कृपा करे कृपा पत्र प्यारो
साईअ चयो पत्री मुकाऊं कान का पुस्तक पुटिड़ो मुकाऊं
श्री जानिकि चंद्र जे जस जा जंहि में मोती पूताऊं
श्री साकेत स्वामिणि जो कयो तंहि में कथनु संत सरूप
महिमा श्री मैथिलिचंद्र जी जंहि तें अजाइब अनूप
केतरो आ रघुवीर जो श्री आर्यलि में अनुराग
मिठी स्वामिनि साहिब सुखनि लाइ केदो कयो आ त्याग
जानिब जे जस रखण लाइ कयो तपस्युनि जो बानो
कदहीं कयाऊं कोन को मालिक सां माणो
उहो सन्त सुभावड़ो साहिब साह में सीबाणो
श्री मैथिलि चंद्र जे मोह में रहे रघुवरु विकाणो
श्री जानिक चंद्र जानिब लाइ थियो मुहुबु मस्तानो
सदां सुखी रहे साहिब सां रस भरियो राणो
साई अमड़ि जी रस भरी इहा थी विन्दुर विरूंह
सति संगति जी सूंह, मुंहिजा साई अमड़ि सुखी रहो ॥

मथुरा मां गाद्री अ में साईं चढ़ियमि अधराति
विदुर वर विरूंह में थी पिरह फुटी प्रभात
दरिड़ी अ वटि दूलहु वेही गाए रस जी तान
गुण गाइनि रघुवीर जा साहिब शील निधान
भरिसां अमड़ि अनुराग सां मधुर नाम रटे
साईं अ सिकजी स्वांति खे चात्रक जियां झटे
साईं बादलु प्रेम जो सदां अमृत रसु वर्षे
हर हर पियो हर्षे, मोर वांगिया मनु अमड़ि जो ॥